

## حضرت عثمان رضی اللہ عنہ، نبوت اور خاندانِ نبوت کی نظر میں

محمد یوسف شیخو پوری

آج سے تقریباً ساڑھے چودہ سو سال قبل مکہ المکرہ کی سنگلائخ اور بے آب و گیاہ وادیوں میں آفتاب رسالت طلوع ہوا تو اس کی ابتدی و تاباں کرنوں سے جہالت و ضلالت کے گھٹاؤپ اندر ہیروں میں سرگردان انسانیت کو رشد و ہدایت اور فوز و فلاح کی منزل نصیب ہوئی اور کفر و شرک کی گھنٹا حور گھٹاؤں میں "لیسْخُرِ حَكْمٌ مِّنَ الظُّلُمَاتِ إِلَى النُّورِ" کا نظارہ ہونے لگا۔ چنانچہ آفتابِ نبوت کی ضوافشاں کرنیں اول اوقل جن خوش نصیب ہستیوں پر پڑیں ان میں ایک نام غلیقہ ثالث، امیر المؤمنین سیدنا عثمان بن عفان رضی اللہ عنہ کا بھی ہے، جنہیں بڑی بے دردی کے ساتھ مظلومیت کی حالت میں مدینۃ الرسول میں ۱۸ ارذوالجھہ ۳۴۵ ہجری کو شہید کر دیا گیا۔

آپ کی اسلام میں اس قدر قربانیاں و کارنائے ہیں جن کی مثال پیش کرنے سے تاریخ انسانیت عاجز ہے۔

آئیے! آپ کی عظمت کے مختلف پہلوؤں سے ایک مخصوص حصہ کا ذکر خیر کرتے ہیں۔

انسانی معاشرت کا بنیادی اصول ہے جس کو ہر ذی شعور آدمی سمجھتا ہے کہ کسی آدمی کا دوسراے خاندان کے ساتھ اپنے تعلقات کا ہونا ان کی آپس میں یا گفت، الفت و محبت، اخوت و مودت اور قرب کا میں ثبوت ہوتا ہے۔ چنانچہ حضرت عثمان رضی اللہ عنہ کا نبوت اور اہل بیت نبوت کے ساتھ کس حد تک تعلق تھا اس کی چند مثالیں ملاحظہ فرمائیں۔

### نسبی تعلقات:

۱۔ والد اور والدہ دونوں طرف سے حضرت عثمان رضی اللہ عنہ کا نسب رسول اللہ صلی اللہ علیہ وسلم سے متلا ہے چنانچہ آپ صلی اللہ علیہ وسلم کا سلسلہ نسب یوں ہے۔ حضرت محمد (صلی اللہ علیہ وسلم) بن عبد اللہ بن عبدالمطلب بن ہاشم بن عبد مناف اور حضرت عثمان بن عفان بن ابی العاص بن امیہ بن عبد مناف۔ پانچوں پشت میں آپ کا نسب رسول اللہ صلی اللہ علیہ وسلم سے مل جاتا ہے اور والدہ کی طرف سے آپ رضی اللہ عنہ کی والدہ محترمہ حضرت ازوی رسول اللہ صلی اللہ علیہ وسلم کی پھوپھی زاد تھیں۔ آپ ام حکیم بنت عبدالمطلب کی صاحبزادی تھیں جو نبی کریم صلی اللہ علیہ وسلم کے والد محترم حضرت عبد اللہ کے ساتھ توانم (بڑواں) پیدا ہوئیں تھیں۔ یہیں (والد اور والدہ کا) تعلق دوسراے ہاشمی حضرات کے ساتھ بتا ہے۔ حضرت عثمان کی والدہ نبی کریم صلی اللہ علیہ وسلم کی طرح حضرت علی، جعفر طیار اور حضرت عقیل رضی اللہ عنہم کی بھی پھوپھی زاد ہیں اور حضرت عباس و حضرت سید الشہداء حمزہ رضی اللہ عنہما کی بھانجی ہیں۔

۲۔ رسول اللہ صلی اللہ علیہ وسلم کے دونوں یعنی سیدہ رقیہ اور سیدہ ام کلثوم رضی اللہ عنہما کیے بعد مگرے حضرت عثمان رضی اللہ عنہ کے نکاح میں آئیں اور یہ دونوں نکاح وحی کے مطابق ہوئے اور اس میں حضرت عثمان رضی اللہ عنہ کا انفرادی کمال و خصوصیت یہ ہے کہ اولاد آدم میں واحد آپ ہی ہی جن کے نکاح میں نبی ہی نہیں بلکہ امام الانبیاء صلی اللہ علیہ وسلم کی دو بیٹیاں آئی ہیں۔ بجد آپ کے علاوہ کسی کے نکاح میں ایک نبی کی دو بیٹیاں جمع نہیں ہو سکیں۔ ”وَلَا يُعْرِفُ أَحَدٌ تَزَوَّجَ بِنْتَيْ نَبِيٍّ غَيْرَهُ“۔ (تاریخ الخلفاء لالسیوطی، الصواعق المحرقة لابن حجر)

پھر اس پر مفترادیہ کہ جب دونوں صاحجزادیاں انتقال فرمائیں اور آپ اس رشتہ کے انقطع پر مغموم ہوئے تو رسول اللہ صلی اللہ علیہ وسلم نے آپ کی نسل کے لیے جو یادگار جملے فرمائے یہ بھی واحد آپ ہی کا اعزاز ہے اور مزید لطف کی بات یہ ہے کہ ان جملوں کو نقل کر کے آنے والی انسانیت کو آگاہ کرنے والے بھی حضرت علی المتقى رضی اللہ عنہ ہیں۔ ”یعنی آپ نے فرمایا اگر میری چالیس بیٹیاں ہوتیں تو میں باری باری سب کا نکاح عثمان سے کر دیتا حتیٰ کہ ایک بھی باقی نہ رہتی“۔ یہ حضرت عثمان رضی اللہ عنہ کے اوپر خاندانِ نبوت کے اعتماد اور آپ کی عظمت کا منہ بولتا ثبوت ہے۔

عن عقبة بن علقمة قال سمعت على بن أبي طالب يقول سمعت رسول الله صلی الله عليه وسلم يقول لَوْ أَنَّ لِي أَرْبَعِينَ بِنْتًا زَوَّجْتُ عُثْمَانَ وَاحِدَةً بَعْدَ وَاحِدَةً حَتَّىٰ لَا يَقْنِي مِنْهُنَّ وَاحِدَةً  
(الصواعق المحرقة، اسد الغابة، تاریخ الخلفاء)

۳۔ دونوں ہم زلف کے تعلقات صرف اپنی ذات تک ہی نہیں بلکہ یہ سلسلہ آگے بھی چلا ہے چنانچہ حضرت علی رضی اللہ عنہ کے لخت جگر شہید کر بلا حضرت سیدنا حسین بن علی کی صاحجزادی سیدہ فاطمہ بنت حسین کا نکاح حضرت عثمان رضی اللہ عنہ کے پوتے عبداللہ بن عمرو بن عثمان سے ہوا اور دوسرا بھی حضرت سکینہ بنت حسین رضی اللہ عنہ کا نکاح حضرت عثمان رضی اللہ عنہ کے پوتے زید بن عمرو بن عثمان سے ہوا۔ (طبقات ابن سعد، مقاتل الطالبین)

جیسے کل خود ناجناب رسول اللہ صلی اللہ علیہ وسلم کی دو صاحجزادیاں حضرت عثمان رضی اللہ عنہ کے نکاح میں آئیں ایسے آج نواسہ یعنی حضرت حسین رضی اللہ عنہ کی بھی دو صاحجزادیاں جناب عثمانؑ کے دو پتوں کے نکاح میں آئیں جو حضرت عثمان رضی اللہ عنہ کی طرح آپ کے خاندان پر اہل بیت کے اعتماد کی دلیل ہے۔ اس کے علاوہ علماء رجال و تاریخ نے بہت سے نسبی تعلقات ذکر کیے ہیں۔

### فقائل عثمانی کا اعتراض:

۱۔ جب ابن سبا کے ٹو لے بلوابیوں سبابیوں اور باغیوں نے حضرت عثمان رضی اللہ عنہ کا محاصرہ کر کھا تھا اُس

دوران حضرت علی رضی اللہ عنہ تشریف لائے اور لمبی گفتگو فرمائی۔ جس میں فرمایا: *وَاللَّهِ مَا أَذْرَى مَا أَقْوُلُ*.....الخ۔ عبارت کا ترجمہ و مفہوم یہ ہے کہ ”حضرت علی رضی اللہ عنہ نے فرمایا: اللہ کی قسم! مجھے معلوم نہیں ہو رہا کہ آپ سے میں کیا کہوں؟ (کیونکہ) میں کو بات ایسی نہیں جانتا جس سے آپ ناواقف ہوں اور نہ میں آپ کی کسی ایسی چیز کی طرف رہنمائی کر سکتا ہوں جو آپ کو معلوم نہ ہو، کسی معاملہ میں آپ سے میں سبقت نہیں رکھتا جس کی آپ کو خبر دوں اور نہ غلوت کی حالت میں میں نے کوئی چیز حاصل کی جو آپ تک پہنچاؤں، آپ نے رسول خدا کا دیدار کیا جس طرح ہم نے کیا، آپ نے بھی نبی کریم صلی اللہ علیہ وسلم سے سنا جس طرح ہم نے سنا اور حضور علیہ السلام کے آپ بھی ہم نہیں تھے جیسا کہ ہم نہیں تھے اور ابو بکر بن ابی قحافہ اور عمر بن الخطاب حق بات پر عمل کرنے میں آپ سے زیادہ حق دار نہیں تھے اور اے عثمان! آپ نسبی قرابت میں ان دونوں سے رسول خدا کے زیادہ فریب ہیں اور آپ کو نبی کریم صلی اللہ علیہ وسلم کے ساتھ داما دی کا شرف حاصل ہوا ہے جو ان دونوں کو نہیں ہوا۔“ (نیج البلاغۃ)

۲۔ خلافتِ حضرت علی رضی اللہ عنہ میں آپ کی جماعت کے ایک شخص نے آپ سے حضرت عثمان رضی اللہ عنہ کے بارے سوال کیا تو جواب آپ نے فرمایا: ”کہ عثمان کے حق میں میرا بہت اعلیٰ خیال ہے، بے شک عثمان ان لوگوں میں سے ہیں جن کے بارے قرآن مجید میں اللہ نے فرمایا: *الَّذِينَ آمَنُوا وَعَمِلُوا الصَّالِحَاتِ ثُمَّ اتَّقُوا وَآمُنُوا ثُمَّ اتَّقُوا وَآخْسَنُوا وَاللَّهُ يُحِبُّ الْمُحْسِنِينَ* . (المعدرك، کنز العمال)

۳۔ ایک موقع پر آپ (حضرت علی رضی اللہ عنہ) نے فرمایا: *كَانَ عُثْمَانُ رضِيَ اللَّهُ عَنْهُ خَيْرًا*.....الخ۔ یعنی عثمان رضی اللہ عنہ ہم میں سے سب سے بہتر تھے، صلح رحی کرنے والے تھے، سب سے زیادہ حیاد اور پاکیزہ تھے، اللہ سے بہت خوف کرنے والے تھے۔ (البداية والنهاية، ج: ۷)

۴۔ ابن عساکر کے حوالہ سے کنز العمال کی روایت ہے کہ حضرت علی المرتضی رضی اللہ عنہ بعض آدمیوں نے حضرت عثمان رضی اللہ عنہ کے حق میں سوال کیا تو آپ نے فرمایا: ”وہ بہترین شخص تھے، جو تھے آسان میں آپ کا نام ذوالنورین ہے اور نبی کریم صلی اللہ علیہ وسلم نے یکے بعد گیرے ان کو اپنی دو صاحبزادیاں نکاح میں دیں، (ایک موقع پر) رسول خدا صلی اللہ علیہ وسلم نے فرمایا جو شخص ایک مکان خرید کر مسجد میں اضافہ کر دے گا تو اللہ اس کی مغفرت فرمادیں گے، سو عثمان نے وہ مکان خرید کر مسجد میں ملا دیا۔ (ایک دوسرے موقع پر) جناب نبی علیہ السلام نے فرمایا: فلاں قبیلہ کا مربد (بائزہ) خرید کر عام مسلمانوں کے لیے جو آدمی وقف کرے گا اس کے لیے بخشش ہوگی۔ سو یہ بھی عثمان نے کیا۔ آپ علیہ السلام نے فرمایا: جو شخص جیش العسرہ یعنی غزوہ تبوک والے لشکر کے لیے تیاری کا سامان پیش کرے گا وہ عند اللہ مغفور ہوگا۔

سوعثمان نے پالان کرنے کی رسی تک سامان لشکر کو مہیا کر دیا۔ (کنز العمال، ج: ۲، ص: ۳۷۹)

**برأتِ عثمانؑ برأتِ علیؑ ہے:**

حضرت علی المرتضی رضی اللہ عنہ نے آپ کو حضرت ابو بکرؓ و عمرؓ کے بعد تیرسرے نمبر پر سب سے افضل قرار دیا۔ حتیٰ کہ حضرت علی رضی اللہ عنہ کی نظر و میں حضرت عثمان رضی اللہ عنہ کی محبت و قیمت اس حد تک تھی کہ آپ نے فرمایا جو شخص عثمان کو ایماندار نہیں سمجھتا وہ خود دین اسلام سے بیزار ہے، اس کے دین کا کوئی اعتبار نہیں۔ **قالَ عَلِیٌّ رَضِیَ اللَّهُ عَنْهُ مَنْ تَبَرَّأَ مِنْ دِيْنِ عُثْمَانَ فَقَدْ تَبَرَّأَ مِنَ الْإِيمَانِ**۔ (الاستیعاب، ج: ۳، ص: ۶۷)

میمون بن مهران حضرت عبد اللہ بن عباس رضی اللہ عنہ سے نقل کرتے ہیں: سیدنا صدیق اکبر رضی اللہ عنہ کے دور خلافت میں ایک مرتبہ قحط آگیا، مسلمانوں پر تنگی و شدت کی حالت میں حضرت عثمان رضی اللہ عنہ بے مثال جود و سخا کے دریا بھائے جو عند اللہ مقبول ہوئی پھر حضرت ابن عباسؓ واس پر عجیب بشارتیں نصیب ہوئیں جو حضرت عثمان رضی اللہ عنہ کے حق میں کامیابی کا یہیں ثبوت ہے۔ (ازالۃ الخفا)

**حضرت عبد اللہ بن عباس رضی اللہ عنہما کا فرمان:**

حضرت معاویہ رضی اللہ عنہ کی خدمت میں حضرت عبد اللہ بن عباس رضی اللہ عنہ حاضر تھے۔ حضرت عثمان رضی اللہ عنہ کے بارے میں پوچھا گیا تو آپ نے فرمایا: ”اللہ تعالیٰ عثمان پر رحم کرے، اللہ کی قسم! وہ اپنے خدام اور غلاموں پر مہربانی کرنے والے تھے، نیکی کرنے والوں میں سب سے زیادہ افضل تھے، شب خیز و شب زندہ دار تھے، دوزخ کے ذکر پر بہت زیادہ رو نے والے تھے، عزت و وقار کے امور میں قائم ہو جانے والے تھے، بخشش و عطا کی طرف سبقت کرنے والے تھے، برائی کا انکار کرنے والے تھے، بہت وفادار تھے، اسلام کے لشکر کی (غزوہ تبوک کے موقع پر) تنگی میں امداد کرنے والے تھے، نبی کریم صلی اللہ علیہ وسلم کے داماد تھے، پس جو شخص عثمان کو بر اجلا کہے اللہ اس پر لعنت کرنے والوں کی لعنت و پھٹکار جاری رکھے قیامت کے روز تک۔ (تاریخ المسعودی الشیعی، ناخ التواریخ)۔ یہ گیارہ عدد اقوال مفسر قرآن، حبر الامم حضرت عباس رضی اللہ عنہ کے فرزند کے ہیں جن کے بارے اہل رفض کہتے ہیں کہ ان کا علم حضرت علی رضی اللہ عنہ کے علم سے آیا ہے اور حضرت علی رضی اللہ عنہ کا علم جناب نبی کریم علیہ السلام سے آیا ہے اور آپ علیہ السلام کا علم اللہ تعالیٰ کی طرف سے ہے۔ (کشف الغمہ، ج: ۱، ص: ۵۰۷)

**حضرت حسن بن علی المرتضی رضی اللہ عنہما کا فرمان:**

”كتاب التمهيد والبيان في مقتل الشهيد عثمان“ میں حضرت حسن رضی اللہ عنہ کا کوفہ میں دیا گیا طویل خطبہ ہے

جس میں آپ نے اپنا خواب ذکر کیا کہ اس میں حضرت عثمان رضی اللہ عنہ کو ظلمًا شہید کیا جانا اور عند اللہ اس کا مطالبہ کیا جانا مذکور ہے، پھر اس پر حضرت علی رضی اللہ عنہ کا تائید کرنا بھی مذکور ہے۔ ایک دوسرے موقع پر آپ نے فرمایا کہ رسول اللہ صلی اللہ علیہ وسلم نے فرمایا ہے: إِنَّ أَبَا بَكْرٍ مِنِي بِمَنْزِلَةِ السَّمْعٍ وَأَنَّ عُمَرَ مِنِي بِمَنْزِلَةِ الْبَصَرِ وَأَنَّ عُثْمَانَ مِنِي بِمَنْزِلَةِ الْفُوَادِ .....الخ۔ یعنی بے شک ابو بکر میرے گوش کی طرح ہیں اور عمر بن مزراہہ میری آنکھ کے ہیں اور عثمان میرے دل کے قائم مقام ہے۔ (معانی الاخبار، ازان بن بابوبیہ تی)

### سیدنا زین العابدین بن سیدنا حسین رضی اللہ عنہ کا فرمان:

ایک موقع پر حضرت زین العابدین کے پاس عراق کے کچھ لوگ آئے اور خلفاء علیہ السلام رضی اللہ عنہم کے حق میں طعن و اعتراضات کیے۔ جب وہ اپنے کلام سے فارغ ہوئے تو آپ نے فرمایا کیا تم ان لوگوں میں سے ہو جاؤ لیں مہاجرین تھے؟ کیا تم کو اللہ کی رضا کے حصول میں اپنے مکانات سے نکلا گیا؟ یوں متعدد سوالات کرنے کے بعد انہوں نے جواباً کہا ہم ان میں سے نہیں ہیں، تو آپ نے فرمایا میں تمہارے حق میں گواہی دیتا ہوں کہ تم تو ان لوگوں میں سے بھی نہیں ہو جن کے حق میں قرآن نے کہا: وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اعْفُرْنَا وَلَا خُوَانَنَا الَّذِينَ سَبَقُونَا بِالْإِيمَانِ وَلَا تَجَعَلْ فِي قُلُوبِنَا غِلَالًا لِلَّذِينَ آمَنُوا۔ (ترجمہ: اور وہ لوگ جو ان کے (یعنی سابقین اولین کے) بعد آئے وہ کہتے ہیں اے ہمارے رب ہماری مغفرت فرماء اور ہمارے ان بھائیوں کی جو ایمان کے ساتھ ہم سے پہلے ہو گزرے اور ہمارے دلوں میں ایمان والوں کے لیے کوئی کینہ نہ رکھیو) پھر ان لوگوں سے ناراض ہو کر فرمایا: اُخْرُجُوا عَنِّي فَعَلَ اللَّهِ بِكُمْ (کشف الغمہ، حلیۃ الاولیاء) یعنی تم یہاں سے نکل جاؤ اللہ تمہارے ساتھ وہی معاملہ کرے جس کے تم اہل ہو۔

### سیدنا جعفر صادق بن سیدنا محمد باقر کا فرمان:

حضرت عثمان رضی اللہ عنہ کے فضائل بیان کرتے ہوئے سیدنا جعفر صادق اپنے والد سیدنا محمد باقر سے نقل کرتے ہیں: ”عَنْ جعْفَرِ بْنِ مُحَمَّدٍ عَنْ أَبِيهِ أَنَّ عُثْمَانَ تَخْتَمَ فِي الْيَسَارِ“ کہ حضرت عثمان رضی اللہ عنہ اپنی انگشتی یعنی انگوٹھی بائیں ہاتھ میں پہنتے تھے۔ (طبقات ابن سعد) روضہ کے پانچویں اور پچھے امام خلفاء عرش دین کے عمل کو جو جست صحیت اور دینی مسائل میں ان کے اعمال سے استدلال کرتے تھے۔ فروع کافی کی روایت کے مطابق سیدنا جعفر صادق قرب قیامت، ظہور مهدی کی علامات بیان کرتے ہوئے فرماتے ہیں کہ: ”آخِرُ دَنَ آسَانَ سَمَانَ سَمَانَ سَمَانَ سَمَانَ آئَى كَعْثَانَ اُور ان کی جماعت کا میا ب ہے۔“

معلوم ہوا کہ خاندان نبوت کو خلافاء راشدین پر مکمل اعتماد تھا، دل و جان سے ان کا احترام کرتے اور ان کی اتباع و مسلک پر چلتے تھے۔ ان میں آپس میں کوئی مجادلات و مناقشت، منافرتوں و مخاصمت نہ تھی بلکہ یگانگت و اتحاد، الفت و محبت، مودت و اخوت تھی۔ اب نبوت اور خاندان نبوت کے ساتھ محبت و عقیدت کا حق یہ ہے کہ ان حضرات کی طرح ہم بھی صحابہ کرام رضی اللہ عنہم کے بارے سے سو عنان سے بچیں اور ان کے اقوال و فرائیں پرکشیں اور محبت و عقیدت کی نظر سے یہ عقیدہ رکھیں:

عاشقِ ذاتِ خدا بے شک ہیں عثمان غنیٰ  
ثبتِ جس نے چار جانبِ دین کا پرچم کیا  
مال و زر جس نے لٹایا دینِ برحق کے لیے  
اسوہ نبی کے تھے کامل نمونہ بالیقین  
نورِ چشمِ مصطفیٰ دو آئیں ان کے عقد میں  
غازیِ دینِ خدا ہیں اور شہید راہِ حق  
نبی نے ذی النورین کا رتبہ کیا جن کو عطا  
یادِ حق راتِ دنِ انور رہے جو عمر بھر  
پیکرِ صبر و رضا بے شک ہیں عثمان غنیٰ  
با حیا، با صفا، با شک ہیں عثمان غنیٰ  
پیکرِ صبر و رضا بے شک ہیں عثمان غنیٰ  
وہ سرپا با حیا بے شک ہیں عثمان غنیٰ  
وہ جسمِ با صفا بے شک ہیں عثمان غنیٰ

☆.....☆.....☆

## دعائِ صحبت

- ★ قائد احرار، ابن امیر شریعت حضرت پیر جی سید عطاء الحسین بخاری دامت برکاتہم
- ★ مجلس احرار اسلام ملتان کے سرپرست اور رکن مرکزی مجلس شوریٰ صوفی نذری احمد
- ★ حضرت مولانا خواجہ خان محمد رحمۃ اللہ علیہ کے فرزند گرامی جناب خواجہ رشید احمد صاحب لاہور کے بزرگ احرار کارکن چودھری محمد اکرم صاحب
- ★ قاری ظہور حیم عثمانی کے بیٹے محمد علی ★ مدرسہ معمورہ ملتان کا سابق طالب علم حافظ محمد اولیس سنجرانی
- ★ مجلس احرار اسلام ملتان کے قدیم کارکن محمد یعقوب خان خواجہ اُنی
- اجباب و قارئین سے درخواست ہے کہ تمام مريضوں کی صحت یابی کے لیے دعاء فرمائیں، اللہ تعالیٰ سب کوششا کا ملمعہ عطا فرمائے۔ آمین